

## မြန်မာနိုင်ငံတမ်းကြီးများဆိုင်ရာအမျိုးသားကော်မတီဥပဒေ

(၂၀၁၅ ခုနှစ်၊ ပြည်ထောင်စုလွှတ်တော် ဥပဒေအမှတ် ၄၁ ။)

၁၃၇၇ ခုနှစ်၊ ပထမဝါဆိုလပြည့်ကျော် ၁၃ ရက်

(၂၀၁၅ ခုနှစ်၊ ဇူလိုင်လ ၁၄ ရက်)

ပြည်ထောင်စုလွှတ်တော်သည် ဤဥပဒေကို ပြဋ္ဌာန်းလိုက်သည်။

### အခန်း (၁)

#### အမည်နှင့်အဓိပ္ပာယ်ဖော်ပြချက်

၁။ ဤဥပဒေကို မြန်မာနိုင်ငံတမ်းကြီးများဆိုင်ရာ အမျိုးသားကော်မတီဥပဒေဟု ခေါ်တွင် စေရမည်။

၂။ ဤဥပဒေတွင်ပါရှိသောအောက်ပါစကားရပ်များသည်ဖော်ပြပါအတိုင်းအဓိပ္ပာယ် သက်ရောက် စေရမည် -

(က) ကော်မတီ ဆိုသည်မှာ မြန်မာနိုင်ငံတမ်းကြီးများဆိုင်ရာ အမျိုးသားကော်မတီ ကိုဆို သည်။

(ခ) တမ်းကြီးများ ဆိုသည်မှာ အမြင့် ၁၅ မီတာနှင့်အထက် သို့မဟုတ် အမြင့် ၅ မီတာမှ ၁၅ မီတာအထိရှိ၍ ရေထားပမာဏ ၃ သန်း ကုံးမီတာနှင့်အထက် သို့လောင် နိုင်သော မြေသားတမ်း၊ ကျောက်ဖြည့်တမ်း၊ ကွန်ကရစ်တမ်းများကို ဆိုသည်။

(ဂ) အပြည်ပြည်ဆိုင်ရာ တမ်းကြီးများကော်မရှင် ဆိုသည်မှာ ၁၉၂၈ ခုနှစ်၊ ဇူလိုင်လတွင် ပြင်သစ်နှင့် ပဲရစ်မြို့၌ ဗြာနချုပ်ရုံးကို ဖွဲ့စည်းတည်ထောင်၍ ရေလျှောင်တမ်းများနှင့် ဆက်စပ် ရေအားအဆောက်အအုံများ လုပြုစိတ်ချရမှု၊ စီးပွားရေးတွက် ခြေကိုက်မှု ရှိစေရန် တည်ဆောက်ရေး၊ ပတ်ဝန်းကျင်ထိန်းသိမ်းရေး၊ လူမှုဘဝ စဉ်ဆက်မပြတ် ဖွံ့ဖြိုးတိုးတက်ရေးတို့ကို ဖြစ်တည် ပေါ်ပေါက်စေနိုင်မည့် အင်ဂျင်နီယာပညာရပ်ပိုင်း ဆိုင်ရာ အတွေ့အကြုံများနှင့်နှောဖလှယ်ရေး နှင့် စံနှုန်းများသတ်မှတ်ရာတွင် ကျမ်းကျင်မှုပေးသော အဖွဲ့အစည်းကို ဆိုသည်။

(ဃ) ဒေသတွင်းအဖွဲ့ခွဲများ ဆိုသည်မှာ မြန်မာနိုင်ငံတွင် အနည်းဆုံး ကော်မတီအဖွဲ့ဝင် ၁၅ ဦး ရှိသော ဒေသများတွင် ဖွဲ့စည်းထားသည့် အဖွဲ့ခွဲများကို ဆိုသည်။

(င) နည်းပညာဆိုင်ရာအဖွဲ့ခွဲများ ဆိုသည်မှာ အပြည်ပြည်ဆိုင်ရာတမ်းကြီးများ ကော်မရှင် ၏နည်းပညာဆိုင်ရာ အဖွဲ့ခွဲများကို အခြေခံရှိသာသာရပ်အလိုက် စုစည်းကာ လိုအပ်ချက်နှင့်အညီ ကော်မတီကဖွဲ့စည်းထားသော အဖွဲ့ခွဲများကို ဆိုသည်။

(စ) ဝန်ကြီးဗြာနဆိုသည်မှာ ပြည်ထောင်စုအစိုးရ လယ်ယာစိုက်ပျိုးရေးနှင့် ဆည်မြောင်း ဝန်ကြီးဗြာန ကိုဆိုသည်။

- (ဆ) ဥက္ကဋ္ဌဆိုသည်မှာကော်မတီဝင်များကရွေးချယ်တာဝန်ပေးအပ်သောအလုပ်အမှုဆောင်ကော်မတီ၏ ဥက္ကဋ္ဌကို ဆိုသည်။
- (ဇ) အတွင်းရေးများများအဖွဲ့ ဆိုသည်မှာ သတင်းအချက်အလက်များ ရယူစိစစ်ခြင်းလုပ်ငန်းနှင့်ကော်မတီရုံးလုပ်ငန်းကို ဦးစီးဆောင်ရွက်သော အမြဲတမ်းအဖွဲ့အစည်းကို ဆိုသည်။

**အန်း (၂)**

**ဖွဲ့စည်းခြင်းဆိုင်ရာ အခြေခံမူများနှင့် ရည်ရွယ်ချက်များ**

- ၃။ ကော်မတီ၏ ဖွဲ့စည်းခြင်းဆိုင်ရာ အခြေခံမူများမှာ အောက်ပါအတိုင်းဖြစ်သည် -
- (က) မြန်မာနိုင်ငံတမံကြီးများဆိုင်ရာ အမျိုးသားကော်မတီသည် တမံကြီးများ၏ ဖွံ့ဖြိုးတိုးတက်မှုနှင့် ဆက်စပ်သည့်လုပ်ငန်းနယ်ပယ်များတွင် စိတ်ပါဝင်စား၍ တက်ကွဲစားပါဝင်ဆောင်ရွက်လိုသော လူပုဂ္ဂိုလ်တစ်ဦးချင်း သို့မဟုတ် အဖွဲ့အစည်းများ စသည်တို့ကို စုစည်းထားသော ပညာရပ်ဆိုင်ရာအဖွဲ့အစည်း ဖြစ်သည်။
- (ခ) တမံကြီးများတည်ဆောက်ခြင်းလုပ်ငန်းနှင့်စပ်လျဉ်း၍ လေ့လာခြင်း၊ စီမံခြင်း၊ စူးစမ်းခြင်း၊ ဒီဇိုင်းပုံစံရေးဆွဲခြင်းတည်ဆောက်ခြင်း၊ တည်ဆောက်ပြီးတမံကြီးများထိန်းသိမ်းလည်ပတ်ခြင်းနှင့် စီမံခန့်ခွဲခြင်း၊ စက်ယန္တရား၊ ယာဉ်နှင့် စက်ပစ္စည်းကိရိယာများထုတ်လုပ်ခြင်း၊ တည်ဆောက်ရေးပစ္စည်းများထုတ်လုပ်ခြင်းနှင့်ပညာအချက်အလက်များဖလှယ်ခြင်း နှင့် ပစ္စည်းကိရိယာများထုတ်လုပ်ခြင်း၊ သဘာဝပတ်ဝန်းကျင် ထိန်းသိမ်းစောင့်ရှောက်ခြင်း နှင့် တမံကြီးများနှင့် သက်ဆိုင်သည့်စီးပွားရေးလုပ်ငန်းအပါအဝင်အခြားလုပ်ငန်းတစ်ခုခုတွင် သတ်မှတ်ချက်များနှင့်အညီပါဝင်ဆောင်ရွက်နေသည့် လူပုဂ္ဂိုလ်တစ်ဦးချင်း သို့မဟုတ် အဖွဲ့အစည်းများကို ကော်မတီအဖွဲ့ဝင်များဖြင့် အခြေခံ၍ ဖွဲ့စည်းရမည်။
- (ဂ) ကော်မတီကိုလွှတ်လပ်၍ ကိုယ်ပိုင်ရပ်တည်နိုင်သော အခြေခံမူများနှင့်အညီတည်ထောင်ရမည်။
- ၄။ ကော်မတီ၏ ရည်ရွယ်ချက်များမှာ အောက်ပါအတိုင်းဖြစ်သည် -
- (က) ကော်မတီအဖွဲ့ဝင်များသည် တမံကြီးများ၏ လုပ်ငန်းဆိုင်ရာ တာဝန်ဝါဒရားများကို သိရှိ နားလည်စေရန်၊
- (ခ) ကော်မတီအဖွဲ့ဝင်များ၏ စိတ်အားထက်သန်မှုနှင့် ခံယူချက်ကို မြင့်တင်ပေးရန် ।

- (က) ကော်မတီအဖွဲ့ဝင်များအချင်းချင်း တမ်းကြီးများဆိုင်ရာ သတင်းအချက်အလက်နှင့် မိမိတို့၏ လုပ်ငန်းအတွေ့အကြံများကိုဖလှယ်ပြီး ပညာရပ်ဆိုင်ရာ ကျမ်းကျင်မှုကို မြှင့်တင်ပေးရန်।
- (ပု) တမ်းကြီးများဆိုင်ရာ စီးပွားရေးနှင့်လူမှုရေး အကျိုးတရားများကို စီစဉ်သုံးသပ်ရာတွင် အတိုင်ပင်ခံ ပညာရှင်များအဖြစ် ဆောင်ရွက်ပေးနိုင်ရန်।
- (၁၃) မြန်မာနိုင်ငံအတွင်းရှိ တည်ဆောက်ပဲနှင့် တည်ဆောက်ရန်ရှိသည့် တမ်းကြီးများ၏ လုပြေစိတ်ချေမှု၊ ခိုင်ခုံတည်ပြုမှု၊ သဘာဝပတ်ဝန်းကျင်၊ စီးပွားရေးနှင့်လူမှုရေးပတ်ဝန်းကျင်တို့အပေါ် အကျိုးသက်ရောက်မှု၊ စွမ်းရည်မြင်မားတိုးတက်မှု၊ သိပ္ပံ့နှင့်နည်းပညာဆိုင်ရာပူးပေါင်းဆောင်ရွက်မှုနှင့် ရင်းနှီးမြှုပ်နှံမှုဆိုင်ရာ ကိစ္စရပ်များအတွက် ကျယ်ပြန့်စွာ ဆွေးနွေးညီးနှိုင်းဆောင်ရွက်ရန် ।
- (၁၄) တည်ဆဲဥပဒေ၊ နည်းဥပဒေများပါ ပြဋ္ဌာန်းချက်များနှင့် နိုင်ငံတကာဥပဒေများနှင့် အညီ နိုင်ငံတွင်း၊ ဒေသတွင်းအပါအဝင် အပြည်ပြည်ဆိုင်ရာ သိပ္ပံ့နှင့်နည်းပညာ ကော်မရှင်များနှင့် ပူးပေါင်းဆက်သွယ်ဆောင်ရွက်ရန် ॥

**အခန်း (၃)**

**ကော်မတီဖွဲ့စည်းခြင်း**

၅။ ပြည်ထောင်စုအစိုးရအဖွဲ့သည် ခုနှစ်ဦးထက်မပို့သော ကော်မတီ၏ နာယကအဖွဲ့ကို အောက်ပါ အတိုင်း ဖွဲ့စည်းရမည် -

- (က) ပြည်ထောင်စုဝန်ကြီး  
လယ်ယာစိုက်ပျိုးရေးနှင့်ဆည်မြောင်းဝန်ကြီးဌာန၊
- (ခ) ဒုတိယဝန်ကြီး  
လယ်ယာစိုက်ပျိုးရေးနှင့်ဆည်မြောင်းဝန်ကြီးဌာန၊
- (ဂ) ဒုတိယဝန်ကြီး  
လျှပ်စစ်စွမ်းအားဝန်ကြီးဌာန၊
- (ဃ) ဝါရင့်ပညာရှင်များ။

၆။ နာယကအဖွဲ့သည် -

- (က) ကော်မတီ၏ ပထမအကြိမ် အထွေထွေညီလာခံကို သတ်မှတ်ချက်များနှင့်အညီကျင်းပရမည်။
- (ခ) ပုံစံမခွဲ(က)အရ ကျင်းပသည့် အထွေထွေညီလာခံတွင် စုစုပေါင်းအဖွဲ့ဝင် ၄၅ ဦးထက်မပို့သော ဦးရေဖြင့် ကော်မတီကို ဖွဲ့စည်းရမည်။

၇။ ကော်မတီဝင်များသည် မိမိတို့ကော်မတီဝင်များထဲမှ နိုင်ငံဝန်ထမ်းများအပါအဝင် အလုပ်အမှုဆောင် ကော်မတီကို စုစုပေါင်း အဖွဲ့ဝင် ၁၅ ဦးဖြင့် အောက်ပါအတိုင်း ရွေးကောက် တင်မြှောက်ရမည် -

(က) ဥက္ကဋ္ဌ	၁ ဦး
(ခ) ဒုတိယ ဥက္ကဋ္ဌ	၂ ဦး
(ဂ) အတွင်းရေးမှူး	၁ ဦး
(ဃ) တွဲဖက်အတွင်းရေးမှူး	၂ ဦး
(င) ဘဏ္ဍာရေးမှူး	၁ ဦး
(စ) စာရင်းစစ်	၁ ဦး
(ဆ) အလုပ်အမှုဆောင်အဖွဲ့ဝင်	၇ ဦး။

၈။ နာယကအဖွဲ့သည် ကော်မတီနှင့်အလုပ်အမှုဆောင်ကော်မတီတို့ကို လိုအပ်သောလမ်းညွှန်မှု များ ပြုလုပ်ဆောင်ရွက်ခွင့်ရှိသည်။

၉။ ကော်မတီသည် ကော်မတီ၏ဖွဲ့စည်းပုံကို အထွေထွေညီလာခံ၏ အတည်ပြုချက်ဖြင့် ပြင်ဆင်ဖြည့်စွက်ခွင့်ရှိသည်။

၁၀။ ကော်မတီ၏ အထွေထွေညီလာခံကို နှစ်နှစ်လျှင်တစ်ကြိမ်ကျင်းပ၍ ကော်မတီအသစ်ကို ဖွဲ့စည်းရမည်။

၁၁။ ကော်မတီသည် အောက်ပါလုပ်ငန်းများအပေါ် တာဝန်ခံရမည် -

- (က) အထွေထွေညီလာခံအစည်းအဝေး၏ ဆုံးဖြတ်ချက်များကို ကော်မတီ၏ ဖွဲ့စည်းပုံစည်းမျဉ်းများနှင့်အညီ အကောင်အထည်ဖော်ခြင်း၊
- (ခ) လုပ်ငန်းအစီအစဉ် ၁. ရသုံးမှန်းခြေထွေစာရင်း ၁. ကော်မတီ၏ ဖွဲ့စည်းပုံတို့ကို အဆုံးအဖြတ်ပြုခြင်း၊
- (ဂ) အလုပ်အမှုဆောင်ကော်မတီဝင် ၁၅ ဦးကို ရွေးချယ်ခြင်း။

၁၂။ ကော်မတီရုံးမှ ထုတ်ပြန်ဖြန့်ဝေသည့် အင်ဂျင်နီယာပညာရပ်ပိုင်းဆိုင်ရာ ဖြန့်ဝေစာများနှင့် မဂ္ဂဇင်းများသည် ကော်မတီ၏တရားဝင်ထုတ်ပြန်ချက်ဟု မှတ်ယူရမည်။ ကော်မတီသည် မိမိ၏ ကိုယ်ပိုင်အမှတ်တံဆိပ်နှင့်တံဆိပ်တုံးတို့ကိုသုံးစွဲခွင့်ရှိပြီးပုံသေပိုင်ပစ္စည်းများ ၁. ပြည်တွင်းသုံးငွေနှင့် နိုင်ငံခြားငွေ ဘဏ်စာရင်းများ ထူထောင်ထားရှိနိုင်သည်။

**အခန်း (၄)**  
**အဖွဲ့ခွဲများ ဖွဲ့စည်းခြင်း**

- ၁၃။ အလုပ်အမှုဆောင်ကော်မတီသည် အောက်ပါအဖွဲ့ခွဲများကို ဖွဲ့စည်းပေးရမည် -
- (က) ဒေသတွင်းအဖွဲ့ခွဲများ ।
  - (ခ) နည်းပညာဆိုင်ရာအဖွဲ့ခွဲများ။
- ၁၄။ ဒေသတွင်းအဖွဲ့ခွဲများကို အနည်းဆုံး တင်းပြည့်အဖွဲ့ဝင် ၁၅ ဦးရှိသော ဒေသများတွင် ဖွဲ့စည်းနိုင်သည်။အဖွဲ့ခွဲ၏အစည်းအဝေးကိုတစ်နှစ်လျှင် အနည်းဆုံးတစ်ကြိမ်ကျင်းပပြီး အောက်ပါ တို့ကို ဆောင်ရွက်ရမည် -
- (က) အဖွဲ့ခွဲ၏ ဆောင်ရွက်မည့် လုပ်ငန်းများ သတ်မှတ်ခြင်းနှင့် လုပ်ငန်းအစီရင်ခံစာကို ဆွေးနွေးအတည်ပြုခြင်း။
  - (ခ) ကော်မတီ၏ အစီရင်ခံစာများကို ဆွေးနွေးခြင်းနှင့် ကော်မတီသို့ အစီရင်ခံစာ တင်သွင်းခြင်း။
  - (ဂ) အထွေထွေညီလာခံ အစည်းအဝေးတွင်ပါဝင်ရန် ကိုယ်စားလှယ်များ သတ်မှတ်ရွေးချယ်ခြင်း နှင့် အဖွဲ့ခွဲအမှုဆောင်အဖွဲ့ဝင်များကို ရွေးချယ်တာဝန်ပေးအပ်ခြင်း။
  - (ဃ) အဖွဲ့ခွဲအမှုဆောင်အဖွဲ့ဝင် အရေအတွက်ကို သတ်မှတ်ဆုံးဖြတ်ခြင်း။
- ၁၅။ နည်းပညာဆိုင်ရာအဖွဲ့ခွဲများကို အပြည့်ပြည့်ဆိုင်ရာ တမ်းကြီးများ ကော်မရှင်၏ နည်းပညာ ဆိုင်ရာအဖွဲ့များကိုအခြေခံ၍ ဘာသာရပ်အလိုက်စုစဉ်းကာ လိုအပ်ချက်နှင့်အညီ ဖွဲ့စည်းနိုင်သည်။ အဖွဲ့ခွဲများသည် မိမိတို့ဆက်စပ်ရာ ဘာသာရပ်အလိုက် အဖွဲ့ခွဲဝင်များကိုစုစဉ်း၍ မိမိတို့အဖွဲ့ခွဲ အလိုက် ဆောင်ရွက်မည့် လုပ်ငန်းများသတ်မှတ်ခြင်း၊ အစည်းအဝေးကျင်းပခြင်း၊ ဆောင်ရွက်ချက်၊ ဆွေးနွေးချက်များနှင့် စပ်လျဉ်း၍ ကော်မတီသို့ တင်ပြဆောင်ရွက်ရမည်။
- ၁၆။ အလုပ်အမှုဆောင်ကော်မတီသည် ကော်မတီလုပ်ငန်းများကို အထောက်အကူးပြုရန် -
- (က) အလုပ်အမှုဆောင်ကော်မတီအတွင်းရေးမှူးဌား၊ တွဲဖက်အတွင်းရေးမှူးဌားနှင့် အလုပ်အမှု ဆောင် ကော်မတီက တာဝန်ပေးအပ်သော အဖွဲ့များမှ အဖွဲ့ဝင်များပါဝင်စေလျက် အတွင်းရေးမှူးဌား အဖွဲ့ကို ဖွဲ့စည်းရမည်။
  - (ခ) တမ်းကြီးများနှင့်သက်ဆိုင်သည့်လိုအပ်သောအထူးအဖွဲ့များကို သတ်မှတ်ချက်များနှင့် အညီ ဖွဲ့စည်းနိုင်သည်။

**အခန်း (၅)**  
**ကော်မတီ၏ တာဝန်နှင့်လုပ်ပိုင်ခွင့်များ**

၁၇။ ကော်မတီ၏ တာဝန်များမှာ အောက်ပါအတိုင်းဖြစ်သည် -

- (က) တမံကြီးများတည်ဆောက်၍ အသုံးချရာတွင် သဘာဝပတ်ဝန်းကျင် ရေရှည် တည်တဲ့ရေး၊ အေးကင်းလုပ်ခြို့စိတ်ချစေရေးနှင့် စွမ်းဆောင်ရည်မြင့်မားသော ရင်းနှီးမြှုပ်နှံမှု ဖြစ်စေရေးအတွက် အဖွဲ့ဝင်များ၏ အသိအမြင်များကို မြှင့်တင်ပေးခြင်း၊ ဖန်တီးနိုင်စွမ်းနှင့် စိတ်အားထက်သန်မှုတို့ကို တိုက်တွန်းအားပေးခြင်း၊
- (ခ) အရည်အသွေးမြင့်မားသော တမံကြီးများဖွံ့ဖြိုးတိုးတက်လာစေရေးအတွက် ပါဝင်ကြ သော လူစွမ်းအားအရင်းအမြစ်များကို လေ့ကျင့်ပညာပေးခြင်းနှင့် လုပ်ငန်းစွမ်းရည် အဆင့် တိုးတက်မြင့်မားစေရန် ကူညီဆောင်ရွက်ပေးခြင်း၊ တိုက်တွန်းအားပေးခြင်း၊
- (ဂ) နိုင်ငံတော်က တည်ဆောက်ဆဲ၊ တည်ဆောက်မည့် တမံကြီးစီမံကိန်းများကို ကော်မတီ၏ တာဝန်နှင့်လုပ်ပိုင်ခွင့်အရ စူးစမ်းလေ့လာမှုအပိုင်း၊ ဒီဇိုင်းစနစ် ချမှတ်မှုအပိုင်း၊ အသေးစိတ် ဒီဇိုင်းပုံစံထုတ်လုပ်မှုအပိုင်း၊ တည်ဆောက် အကောင် အထည်ဖော်မှုအပိုင်းတို့ကို စိစစ်ခြင်းထောက်ခံအကြံပြုချက်ပေးခြင်း၊
- (ဃ) နိုင်ငံတော်၏ တည်ဆောက်ပြီး တမံကြီးစီမံကိန်းများကို ကော်မတီက ကြံ့ခိုင်မှ စစ်ဆေးခြင်း ဆက်စပ်လုပ်ငန်းများနှင့် ရေအားအဆောက်အအုံများအား လည်ပတ် အသုံးချမှု၊ ထိန်းသိမ်းထားရှိမှုတို့ကို စစ်ဆေးခြင်း၊ အကြံပြုထောက်ခံချက်ပေးခြင်း၊
- (င) တမံကြီးများ၏ ဖွံ့ဖြိုးမှုနှင့်ဆက်နှယ်သော သိပ္ပါနှင့်နည်းပညာဘာသာရပ်ဆိုင်ရာ အသိပညာ ဗဟိုသုတများ အသိပေးဖြန်ဖြူးခြင်း၊
- (စ) လုပ်ထုံးလုပ်နည်းပြုဌာန်းချက်များ၊ ပညာရပ်ပိုင်းဆိုင်ရာကျင့်ဝတ်များ၊ စံချိန်စံညွှန်းများနှင့်အညီ တမံကြီးများကိုလေ့လာစိစစ်ခြင်း၊ တည်ဆောက်ခြင်း၊ နည်းပူးပူးပူးများ ချမှတ်ခြင်း၊ ဆက်စပ်စီမံခန့်ခွဲခြင်းနှင့်အသုံးပြုခြင်းတို့ဆောင်ရွက်ရာတွင်လိုအပ်သည့် အထောက်အပံ့များပေးခြင်း၊ တမံကြီးများဆိုင်ရာလုပ်ငန်းများ ဆောင်ရွက်နေသည့် ဌာန်း၊ အဖွဲ့အစည်းအသီးသီးသို့ သဘောထားမှတ်ချက်များ ဖြန်ဝေပေးခြင်း၊ ကော်မတီ၏ လေ့လာသုံးသပ်ချက်များနှင့် စပ်လျဉ်း၍ ညီးနှင့်တိုင်ပင် အကြံပြု ဆောင်ရွက်ခြင်း၊
- (ဆ) ကော်မတီသည် ရေအရင်းမြစ်များ ထုတ်နှတ်အသုံးချမှုဆိုင်ရာ အခြားဆက်စပ်အဖွဲ့အစည်းများနှင့်ပေါင်းစည်းညီးနှင့်တို့၏ တမံကြီးများကို တည်ဆောက်အကောင်အထည်ဖော် ဆောင်ရွက်ရာတွင် ပူးပေါင်းတာဝန်ယူဆောင်ရွက်ခြင်း၊

- (က) သက်ဆိုင်ရာအစိုးရွှေ့နှင့် အပြည်ပြည်ဆိုင်ရာ တမံကြီးများ ကော်မရှင် နိုင်ငံတကာအဖွဲ့အစည်းများနှင့် ဆက်ဆံဆောင်ရွက်မှုများကို တိုးကြောင်းခြင်း၊
- (၅) ကော်မတီအဖွဲ့ဝင်ဖြစ်သည့် လူပုဂ္ဂိုလ်တစ်ဦးချင်းနှင့်အဖွဲ့အစည်းများ၏ ပညာရပ်ပိုင်း ကျမ်းကျင်မှုဆိုင်ရာ အခွင့်အရေးများကို ဥပဒေနှင့်အညီ အကာအကွယ်ပေးခြင်း။
- ၁၈။ ကော်မတီ၏ လုပ်ပိုင်ခွင့်များမှာ အောက်ပါအတိုင်းဖြစ်သည် -
- (က) နိုင်ငံတော်မှုတမံကြီးများဖွံ့ဖြိုးတိုးတက်မှုအတွက်မှုဝါဒများ၊ လုပ်ငန်းအစီအစဉ်များ၊ စီမံကိန်းများ ချမှတ်ဆောင်ရွက်ရာတွင်လိုအပ်သည့် ရှင်းလင်းချက်နှင့် သဘောထား မှုတ်ချက်တို့ကို သက်ဆိုင်ရာ အစိုးရွှေ့နှင့် အဖွဲ့အစည်းများမှုတစ်ဆင့် တင်ပြခြင်းဖြင့် နိုင်ငံတော်၏ လူမှုစီးပွားရေး ဖွံ့ဖြိုးတိုးတက်မှုဆိုင်ရာ ရည်မှန်းချက်များ ပေါက်မြောက်အောင်မြင်ရန် ပုံပိုးဆောင်ရွက်ပေးခြင်း၊
- (ခ) နိုင်ငံတော်အတွင်း တည်ဆောက်ဆဲ၊ တည်ဆောက်မည့် တမံကြီးစီမံကိန်းများကို ကော်မတီ၏ တာဝန်အရလည်းကောင်း၊ အထူးလိုအပ်ချက် အခြေအနေအရ လည်းကောင်း၊ အတိုင်ပင်ခံ အဖြစ် ဆောင်ရွက်ခြင်း၊ ဆန်းစစ်ဝေဖန်ခြင်း၊ ပြန်လည် သုံးသပ်ခြင်း၊ နည်းပညာဆိုင်ရာ ကြီးကြပ်အကြံပြုခြင်းတို့တွင်ပါဝင်ဆောင်ရွက်ခြင်း၊
- (ဂ) တမံကြီးများဖွံ့ဖြိုးမှုဆိုင်ရာ သတင်းအချက်အလက်များဖလှယ်ခြင်း၊ သုတေသနပြုလုပ်ခြင်း၊ ရင်းနှီးမြှုပ်နှံခြင်းတို့ကိုဆောင်ရွက်ရန်ပြည်တွင်း ပြည်ပအဖွဲ့အစည်းများနှင့် ပူးပေါင်းပါဝင် ညီးနှင့်ဆောင်ရွက်ခြင်း၊
- (ဃ) တမံကြီးများ ဖွံ့ဖြိုးတိုးတက်ရေးအတွက် လုပ်ထုံးလုပ်နည်းစည်းမျဉ်းများနှင့်အညီ အကြံပေးခြင်း၊ သတင်းပေးခြင်း၊ စသည်တို့ကို ပူးပေါင်းပါဝင်ဆောင်ရွက်ခြင်း၊ တမံကြီးများဆိုင်ရာ စီမံခန့်ခွဲမှု လုပ်ငန်းများဖြစ်သည့် ဒီဇိုင်းပုံတိတ်လုပ်ခြင်း၊ အသုံးပြုခြင်း၊ အဆင့်မြင့် နည်းပညာများသုံးစွဲခြင်း၊ စီမံခန့်ခွဲခြင်း၊ စသည်တို့အတွက် ဆက်သွယ်ညီးနှင့်ဆောင်ရွက်ခြင်း၊
- (င) မိမိ၏ လက်အောက်ခံအဖွဲ့အစည်းများကို ဖွဲ့စည်းထူးထောင်ခြင်း၊
- (စ) ညီလာခံများ၊ စာတမ်းဖတ်ပွဲများ၊ ဆွေးနွေးနှီးနှောဖလှယ်ပွဲများ၊ ခေါ်ယူကျင်းပခြင်း၊
- (ဆ) တမံကြီးများဖွံ့ဖြိုးတိုးတက်မှုအတွက် အတွေ့အကြံများ ဖလှယ်ဖန်ဝေခြင်း၊ လေ့ကျင့်မှု၊ ပို့ချမှုများ ပြုလုပ်ခြင်း၊ သုတေသနတွေ့ရှိချက်များဆိုင်ရာ အလုပ်ရုံ ဆွေးနွေးပွဲများ ကျင်းပခြင်း၊

- (က) ဘာသာရပ်ဆိုင်ရာ ဆွေးနွေးပွဲများ၊ အလုပ်ရုံဆွေးနွေးပွဲများ၊ နိုင်ငံအတွင်းနှင့် နိုင်ငံတကာ တမ်းကြီးများနှင့်ဆိုင်သော လုပ်ငန်းအပ်စုများတွင် မိမိ၏ အဖွဲ့ဝင်များကို ဥပဒေများနှင့်အညီ ပါဝင်ဆောင်ရွက်ရန် တာဝန်သတ်မှတ်ပေးခြင်း၊
- (၅) အဖွဲ့ဝင်များနှင့် တမ်းကြီးများ ဖွံ့ဖြိုးမှုဆိုင်ရာ လုပ်ငန်းအသီးသီးတွင် ပါဝင်ဆောင်ရွက် နေသူများကို လုပ်ငန်းဆိုင်ရာ သင်တန်းများပို့ချခြင်း၊
- (၆) သုတေသနဖော်ထုတ်ချက်များ၊ လေ့လာပြီးလုပ်ငန်းများ၊ သုတေသနတွေ့ရှိချက်များ နှင့် ပညာရပ်ဆိုင်ရာစာဆောင်များကိုထုတ်ဝေခြင်း၊ ကြေညာခြင်းနှင့် လုပ်ငန်းဆိုင်ရာ အသိပညာများကို ဖြန့်ဖြူးပေးခြင်း၊
- (၇) ရရှိသော ငွေကြေးအရင်းအမြစ်များကို ဘဏ္ဍာရေးဆိုင်ရာ လုပ်ထုံးလုပ်နည်းနှင့်အညီ သုံးစွဲခြင်း၊
- (၈) အဖွဲ့ဝင်များအတွက် ပညာရပ်ပိုင်းဆိုင်ရာ အသိအမှတ်ပြုလက်မှတ်များ၊ စိစစ်ရေး ကတ်ပြားများထုတ်ဝေပေးခြင်း၊
- (၉) အဖွဲ့ဝင်လူပုဂ္ဂိုလ်နှင့်အဖွဲ့အစည်းများအတွက် အရည်အသွေးနှင့် စည်းကမ်းလိုက်နာမှု ဆိုင်ရာ အသိအမှတ်ပြုလက်မှတ်များ၊ ဂဏ်ပြုမှတ်တမ်းများ ချီးမြှင့်ပေးအပ်ခြင်း။

### အခန်း (၆)

#### ကော်မတီအဖွဲ့ဝင်များ၏ တာဝန်နှင့်အခွင့်အရေးများ

- ၁၉။ ကော်မတီအဖွဲ့ဝင်များ၏ တာဝန်များမှာ အောက်ပါအတိုင်းဖြစ်သည် -
- (က) ကော်မတီ၏ ဖွဲ့စည်းပုံစည်းမျဉ်းများကို အကောင်အထည်ဖော်ခြင်း၊ ကော်မတီ၏ ညွှန်ကြားချက်များကို အကောင်အထည်ဖော်ဆောင်ရွက်ခြင်း၊ မိမိ၏စွမ်းဆောင်ရည် အလိုက် ကော်မတီလုပ်ငန်းများတွင် ပါဝင်ဆောင်ရွက်ခြင်း၊
- (ခ) မိမိတို့၏ လုပ်ငန်းစွမ်းဆောင်ရည်ကို စဉ်ဆက်မပြတ်တိုးတက်စေရန် ဆောင်ရွက်ခြင်း ဖြင့် လုပ်ငန်းဆိုင်ရာ အရည်အသွေးကို ထိန်းသိမ်းခြင်း၊
- (ဂ) ကော်မတီ၏ အကျိုးစီးပွားကို ကာကွယ်ခြင်း၊ ကော်မတီ၏ ဆောင်ရွက်ချက်များကို အများပြည်သူ သဘောပေါက်နားလည်စေရန် ရှင်းလင်းဖြန့်ဝေခြင်း၊ အဖွဲ့ဝင်သစ်များ တိုးပွားစေရန် စည်းရုံးခြင်း၊
- (ဃ) အဖွဲ့ဝင်များသည်ကော်မတီ၏ ရည်ရွယ်ချက်များကိုထိရောက်စွာအကောင်အထည်ဖော် ဆောင်ရွက်နိုင်ရေးအတွက် ကော်မတီ၏ လုပ်ငန်းရပ်များကို အခကြေးငွေ ရယူခြင်း မရှိဘဲ အစဉ်တစိုက်ပါဝင်ဆောင်ရွက်ခြင်း၊
- (င) ကော်မတီသို့ သတ်မှတ်ထားသည့် အခကြေးငွေများ ပေးသွင်းခြင်း။

၂၀။ ကော်မတီအဖွဲ့ဝင်များ၏ အခွင့်အရေးမှာ အောက်ပါအတိုင်းဖြစ်သည် -

- (က) ကော်မတီ၏ ဆောင်ရွက်မှုများ၊ ဆွဲးနွေးမှုများတွင် ပါဝင်ဆောင်ရွက်ခွင့်ရှိခြင်း၊
- (ခ) တွဲဖက်အဖွဲ့ဝင်များနှင့် ဂုဏ်ထူးဆောင်အဖွဲ့ဝင်များမှအပ ကျိန်အဖွဲ့ဝင်များသည် မဲပေး ရွှေးချယ်မှုနှင့် ဖွဲ့စည်းတာဝန်ပေးမှုတို့တွင် ပါဝင်ဆောင်ရွက်ခွင့်ရှိခြင်း၊
- (ဂ) တမံကြီးများဆိုင်ရာ သတင်းအချက်အလက်များရရှိနိုင်ခြင်းနှင့် တမံကြီးများဖွံ့ဖြိုးမှု ဆိုင်ရာ ပညာရပ်ပိုင်း အဆင့်အတန်းတိုးတက်စေရန် ကော်မတီ၏ အကူအညီများ ရယူခွင့်ရှိခြင်း၊
- (ဃ) အဆိုပြုချက်များ၊ တီထွင်မှုများ၊ သူတေသနပြုချက်များအတွက် ကော်မတီ၏ ကူညီ ထောက်ပံ့မှုများ ရယူခွင့်ရှိခြင်း၊
- (င) ပညာရပ်ပိုင်းဆိုင်ရာ ဆောင်ရွက်မှုများအတွက် ကော်မတီ၏ စည်းမျဉ်း၊ စည်းကမ်း များနှင့်အညီ အကာအကွယ်ပေးမှုကို ရယူခွင့်ရှိခြင်း၊
- (စ) ပညာရပ်ပိုင်းဆိုင်ရာ ဆောင်ရွက်မှုများနှင့်တမံကြီးများဆိုင်ရာလုပ်ငန်းဆောင်ရွက်မှု များအတွက် ကော်မတီ၏ အသိအမှတ်ပြုထောက်ခံချက် ရယူဆောင်ရွက်ခွင့်ရှိခြင်း။

၂၁။ ကော်မတီသည် မြန်မာနိုင်ငံ၏ တမံကြီးများနှင့် ဆက်စပ်လုပ်ငန်းများတွင် ပါဝင်ဆောင်ရွက် နေသာ သို့မဟုတ် စိတ်ပါဝင်စားသာ နိုင်ငံ့ဝန်ထမ်းများအပါအဝင် မြန်မာနိုင်ငံသား လူပုဂ္ဂိုလ် တစ်ဦးချင်းနှင့် မြန်မာနိုင်ငံအတွင်း တရားဝင်ဖွဲ့စည်းထားသည့် အဖွဲ့အစည်းများက ကော်မတီ၏ ဖွဲ့စည်းပုံ စည်းမျဉ်းများကို သဘောတူပြီး ကော်မတီနှင့်ပူးပေါင်းဆောင်ရွက်ရန် အဆိုပြုလာလျှင် ကော်မတီ၏ အဖွဲ့ဝင်အဖြစ်သတ်မှတ်ချက် များနှင့်အညီ ခွင့်ပြုနိုင်သည်။

၂၂။ (က) ကော်မတီအဖွဲ့ဝင်အမျိုးအစားများမှာ အောက်ပါအတိုင်းဖြစ်သည် -

- (၁) အစုအဖွဲ့ဝင်များဆိုရာတွင် ဆန်းစစ်လေ့လာမှုအဖွဲ့များ၊ စီးပွားရေးဆိုင်ရာ အစုအဖွဲ့များ၊ လေ့ကျင့်ရေး တည်ဆောက်ရေး၊ ပစ္စည်းကိုရိယာထုတ်လုပ်ရေး၊ စီမံခန့်ခွဲမှုလုပ်ငန်းများနှင့် ဆက်စပ်သည့်အဖွဲ့များ စသည်တို့ပါဝင်သည်။
- (၂) ပုဂ္ဂိုလ်တစ်ဦးချင်း အဖွဲ့ဝင်များဆိုရာတွင် မန်နေဂျာများ၊ ပညာရှင်များ၊ နည်းပညာ ပါရဂူများ၊ ကျွမ်းကျင်ပညာရှင်များ၊ စီးပွားရေးလုပ်ငန်းရှင်များ၊ လူမှုရေးဆောင်ရွက် သူများနှင့် တမံကြီးများဆိုင်ရာလုပ်ငန်းများတွင် ပါဝင်ဆောင်ရွက်နေသူများ စသည်တို့ ပါဝင်သည်။
- (၃) တင်းပြည့်အဖွဲ့ဝင်များဆိုသည်မှာ ကော်မတီလုပ်ငန်းများနှင့် ဆုံးဖြတ်ချက်များ တွင် အပြည့်အဝ ပါဝင်ဆောင်ရွက်ရန် အခြေအနေရှိသော ပြည်တွင်းအဖွဲ့ဝင် များဖြစ်သည်။

- (င) တွဲဖက်အဖွဲ့ဝင်များဆိုသည်မှာ ကော်မတီတွင် ပူးပေါင်းပါဝင်ရန် ဆန္ဒရှိသော်လည်း ကော်မတီလုပ်ငန်းများတွင် အပြည့်အဝဆောင်ရွက်ရန် အခြေအနေမရှိသောသူများ ဖြစ်သည်။
- (၅) ဂုဏ်ထူးဆောင်အဖွဲ့ဝင်များဆိုသည်မှာ တမံကြီးများဆိုင်ရာ မြင့်မားသော လုပ်ငန်းစွမ်းဆောင်ရည်၊ ပညာအရည်အချင်းနှင့် အတွေ့အကြံရှိသူများ ဖြစ်ကြသော်လည်းကော်မတီ၏ လုပ်ငန်းများတွင်တိုက်ရိုက်ပါဝင်ဆောင်ရွက်ရန် အခြေအနေမပေးသည့်အတွက် ဂုဏ်ထူးဆောင်အဖွဲ့ဝင်များအဖြစ် အသိအမှတ် ပြုထားသူများဖြစ်သည်။
- (ခ) ကော်မတီအဖွဲ့ဝင်အမျိုးအစားများ၏ပါဝင်ဆောင်ရွက်ပိုင်ခွင့်တို့မှာ အောက်ပါအတိုင်း ဖြစ်သည် -
- (ခ) မြန်မာနိုင်ငံအတွင်း တရားဝင်ဖွဲ့စည်းထားသော အဖွဲ့အစည်းများ၊ အခြား ကော်မတီတစ်ခုခု၏ အစုအဖွဲ့ဝင်များနှင့် အဖွဲ့ဝင်များသည် ကော်မတီသို့ ပူးပေါင်းရန် စာဖြင့်ဆက်သွယ်ပြီးကော်မတီ၏ ဖွဲ့စည်းပုံစည်းမျဉ်းများကို လက်ခံလျှင် ကော်မတီအဖွဲ့ဝင်အဖြစ် အသိအမှတ်ပြုခံနိုင်ခွင့်ရှိသည်။
- (ဂ) တွဲဖက်အဖွဲ့ဝင်များနှင့် ဂုဏ်ထူးဆောင်အဖွဲ့ဝင်များသည် ကော်မတီ၊ ဗဟို အလုပ်အမှုဆောင်ကော်မတီတို့တွင် ရွှေးချယ်ခံခွင့်၊ မဲပေးခွင့်တို့မှာ အပ ကော်မတီက ခွင့်ပြုသည့်ကိစ္စများကို ပါဝင်ဆောင်ရွက်ခွင့်ရှိသည်။

### အခန်း (၇)

#### အထွေထွေညီလာခံနှင့်အစည်းအဝေးများကျင်းပခြင်း

၂၃။ ကော်မတီ၏ အထွေထွေညီလာခံ အစည်းအဝေးကို နှစ်နှစ်လျှင်တစ်ကြိမ် ကော်မတီက ၈၀၂၂ကျင်းပရမည်။

၂၄။ အထူးညီလာခံကို ကော်မတီဝင် သုံးပုံနှစ်ပုံနှင့်အထက် သို့မဟုတ် တရားဝင်အသိအမှတ်ပြု အဖွဲ့ဝင် စုစုပေါင်း၏ သုံးပုံတစ်ပုံနှင့်အထက်က တောင်းဆိုလျှင် အလုပ်အမှုဆောင်ကော်မတီက ၈၀၂၂ပေးရမည်။

၂၅။ ကော်မတီ၏ အထွေထွေညီလာခံသည်ပြီးခဲ့သည့် သက်တမ်းအတွင်း ဆောင်ရွက်ခဲ့သည့် အလုပ်အမှုဆောင် ကော်မတီ၏ အစီရင်ခံစာကို ဆွေးနွေးခြင်း၊ ဆုံးဖြတ်ခြင်း၊ မှတ်တမ်းတင်ခြင်း၊ ဖွဲ့စည်းပုံစည်းမျဉ်းများ ပြင်ဆင်ခြင်း၊ ကော်မတီရုံးအတွက် ဝန်ထမ်းများကို ခန့်ထားရန် ဆုံးဖြတ်ခြင်းတို့ကို ဆွေးနွေးအတည်ပြု ဆောင်ရွက်ခွင့်ရှိသည်။

၂၆။ ကော်မတီ၏ ပုံမှန်အစည်းအဝေးများကို အနည်းဆုံးတစ်နှစ်လျှင် နှစ်ကြိမ်ကျင်းပရမည်။ အလုပ်အမှုဆောင်ကော်မတီသည် လိုအပ်ပါက ကော်မတီအထူးအစည်းအဝေးကို ခေါ်ယူနိုင်သည်။

၂၇။ အလုပ်အမှုဆောင်ကော်မတီသည် ကော်မတီ၏ အထွေထွေညီလာခံနှင့် ဆုံးဖြတ်ချက်များကို အကောင် အထည်ဖော်ရန် တာဝန်ရှိသည်။ အလုပ်အမှုဆောင်ကော်မတီ အစည်းအဝေးကို နှစ်လလျှင် အနည်းဆုံး တစ်ကြိမ်ကျင်းပပြီး ဥက္ကာ | ကသော်လည်းကောင်း၊ အလုပ်အမှုဆောင် ကော်မတီဝင်းရှု ထက်ဝက်ကျော်က သော်လည်းကောင်း အဆိုပြုလျှင် အထူးအစည်းအဝေး ခေါ်ယူနိုင်သည်။

### အခန်း (၈)

#### နှစ်ထွက်ခြင်းနှင့် တာဝန်မှုရပ်စခြင်း

၂၈။ အဖွဲ့ဝင်အဖြစ်မှ နှစ်ထွက်ခြင်းနှင့်တာဝန်မှုရပ်စခြင်းတို့ကိုအောက်ပါနည်းလမ်းများအတိုင်း ဆောင်ရွက်ရမည် -

- (က) အဖွဲ့ဝင်တစ်ဦး သို့မဟုတ် အဖွဲ့ဝင် အဖွဲ့အစည်းတစ်ခုသည် ကော်မတီမှ နှစ်ထွက် လိုလျှင် အလုပ်အမှုဆောင်ကော်မတီသို့ စာဖြင့်တင်ပြ၍ နှစ်ထွက်ရမည်။
- (ခ) အဖွဲ့ဝင်တစ်ဦး သို့မဟုတ် အဖွဲ့ဝင်အဖွဲ့အစည်းတစ်ခုတွင် အောက်ဖော်ပြပါ အကြောင်းတစ်ရပ်ရပ်ပေါ်ပေါက်ကြောင်း စစ်ဆေးတွေရှိခဲ့လျှင် အလုပ်အမှုဆောင် ကော်မတီသည် အဆိုပါ အဖွဲ့ဝင်အားအဖွဲ့ဝင်အဖြစ်မှ ရပ်စရမည်။
- (၁) အစိုးရွှောန်အစိုးရအဖွဲ့အစည်းတစ်ခုခုကကော်မတီတွင် ပါဝင်ဆောင်ရွက်မှုကို ဥပဒေနှင့်အညီ တားမြစ်ခြင်း၊
- (၂) ကော်မတီ၏ ဖွဲ့စည်းပုံစည်းမျဉ်းကို ချိုးဖောက်ခြင်း၊
- (၃) တည်ဆဲဥပဒေတစ်ရပ်ရပ်ကို ချိုးဖောက်ခြင်း၊
- (၄) လူမှုအဖြစ် သက်ဆိုင်ရာတရားရုံး၏ ကြေညာခံရခြင်း၊
- (၅) စိတ်ပေါ့သွေ့ပေးသည်ဟု သက်ဆိုင်ရာဥပဒေက ပြောန်းသည့်အတိုင်း သတ်မှတ် ခံရခြင်း၊
- (၆) ကွယ်လွန်ခြင်း။

### အခန်း (၉)

#### ရန်ပုံငွေရှာဖွေခြင်းနှင့် သုံးစွဲခြင်း

၂၉။ ကော်မတီ၏ ရန်ပုံငွေကို အဖွဲ့ဝင်များနှင့် အစုအဖွဲ့ဝင်များ၏ အသင်းဝင်ကြေးနှင့် ထည့်ဝင်ငွေများ၊ တမ်းကြီးများနှင့်သက်ဆိုင်သည့် ပညာရပ်ဆိုင်ရာ ဆောင်ရွက်မှုလုပ်ငန်းများမှ ရရှိသည့်ဝင်ငွေများ၊ ပြင်ပပုဂ္ဂိုလ် တစ်ဦးချင်းနှင့် အဖွဲ့အစည်းများ၏ ထောက်ပုံငွေများနှင့် အခြားတရားဝင်ရငွေများဖြင့် ထူထောင်ထားရှိရမည်။

**၃၀။ ကော်မတီသည် -**

- (က) မိမိရန်ပုံငွေဖြင့် သီးခြားရပ်တည်နိုင်ရန် ကြိုးပမ်းအားထုတ်ရမည်။
- (ခ) မိမိရန်ပုံငွေဖြင့် ရပ်တည်ရာတွင် လုံလောက်မှုမရှိပါက ဝန်ကြီးဌာနမှတစ်ဆင့် ပြည်ထောင်စုအစိုးရအဖွဲ့၏ ခွင့်ပြုချက်ဖြင့် ပြည်ထောင်စုဘဏ္ဍာရန်ပုံငွေမှ ကျခံသုံးစွဲ နိုင်ရန်တင်ပြ တောင်းခံနိုင်သည်။
- (ဂ) ဘဏ္ဍာရေးဆိုင်ရာဆောင်ရွက်ချက်များကို တည်ဆဲဘဏ္ဍာရေး စည်းမျဉ်း၊ စည်းကမ်း၊ ညွှန်ကြားချက်များနှင့်အညီ စနစ်တကျ ဆောင်ရွက်ရမည်။

**၃၁။ အတွင်းရေးမှူးများအဖွဲ့သည် ရန်ပုံငွေကို အောက်ပါကိစ္စရပ်များအတွက် သုံးစွဲခွင့်ရှိပြီး ရန်ပုံငွေသုံးစွဲမှုများကို အနီးဆုံးကျင်းပသော အလုပ်အမှုဆောင်ကော်မတီ အစည်းအဝေးသို့ တင်ပြ၍ အတည်ပြုချက် ရယူ ရမည် -**

- (က) စီမံခန့်ခွဲမှုနှင့် သတင်းအချက်အလက်ရယူခြင်း၊ သင်တန်းပေးခြင်း စသည့် လုပ်ငန်းများအတွက် သုံးစွဲခြင်း၊
  - (ခ) ကော်မတီရုံးဝန်ထမ်းများ၏ လစာ၊ ထောက်ပုံကြေး၊ ဝန်ထမ်းရေးရာ ကိစ္စများအတွက် သုံးစွဲခြင်း၊
  - (ဂ) ကော်မတီကအဖွဲ့ဝင်အဖြစ် ဝင်ရောက်ထားသောအဖွဲ့အစည်းများသို့ နှစ်စဉ်ကြေးပေးသွင်းခြင်း၊
  - (ဃ) အထွေထွေကုန်ကျစရိတ်များအတွက် သုံးစွဲခြင်း။
- ၃၂။ (က) အဖွဲ့ခွဲများသည် ကော်မတီက သတ်မှတ်အတည်ပြုထားသည့် ဘဏ္ဍာရေးနှင့် ငွေစာရင်းဆိုင်ရာ လုပ်ထုံးလုပ်နည်းများနှင့်အညီ ဘဏ္ဍာရေးနှင့် ငွေစာရင်းကို စီမံခန့်ခွဲရမည်။**
- (ခ) အဖွဲ့ခွဲတစ်ခုခုကို ဖျက်သိမ်းလျှင် သို့မဟုတ် ဖျက်သိမ်းရန်ရှိလျှင် ငှါး၏ပုံးပစ္စည်းများနှင့် ဘဏ္ဍာရေးစာရင်းရှင်းတမ်းကို တည်ဆဲဘဏ္ဍာရေးဆိုင်ရာ စည်းမျဉ်း၊ စည်းကမ်းများနှင့်အညီ ဆောင်ရွက်ရမည်။**

**၃၃။ လုပ်ငန်းစစ်ဆေးရေးအဖွဲ့ကို အလုပ်အမှုဆောင်ကော်မတီ၏ ဒုတိယဥက္ကာ | တစ်ဦးကို ဦးဆောင်စေလျက် အဖွဲ့ဝင်သုံးဦးဖြင့် ကော်မတီက ရွှေးချယ်ခန့်ထားရမည်။ လုပ်ငန်းစစ်ဆေးရေးအဖွဲ့သည် ကော်မတီ၊ အဖွဲ့ခွဲများနှင့် အဖွဲ့ဝင်များ၏ လုပ်ငန်းဆောင်ရွက်ခြင်းများသည် လုပ်ထုံးလုပ်နည်း စည်းမျဉ်းများနှင့်အညီ ဆောင်ရွက်ခြင်း ရှိ မရှိ စစ်ဆေးခြင်း၊ ကော်မတီ၏ ရန်ပုံငွေသုံးစွဲမှု စစ်ဆေးခြင်းတို့ကိုဆောင်ရွက်ပြီး စစ်ဆေးတွေရှိချက်များကို ကော်မတီ အထွေထွေ ညီလာခံ၊ ကော်မတီနှင့် အလုပ်အမှုဆောင်ကော်မတီ အစည်းအဝေးများသို့ တင်ပြရမည်။**

**အခန်း (၁၀)**

**ထူးချွန်ဆုချီးမြှင့်ခြင်း၊ အသိအမှတ်ပြုထောက်ခံခြင်းနှင့် အရေးယူဆောင်ရွက်ခြင်း**

၃၄။ ကော်မတီသည် ကော်မတီ၏ လုပ်ငန်းများနှင့် တမ်းကြီးများဆိုင်ရာလုပ်ငန်းနယ်ပယ်များတွင် ထူးချွန်စွာဆောင်ရွက်သူ အဖွဲ့ဝင်များနှင့် အဖွဲ့အစည်းများကို ထူးချွန်ဆုများ ချီးမြှင့်ခြင်းကို သော်လည်းကောင်း၊ နိုင်ငံတော်က အသိအမှတ်ပြုသည့် အဖွဲ့အစည်းအဖြစ် သတ်မှတ်ခံရရေး အတွက် အသိအမှတ်ပြု ထောက်ခံပေးခြင်းကို သော်လည်းကောင်း ဆောင်ရွက်ခွင့်ရှိသည်။

၃၅။ ကော်မတီသည် ကော်မတီ၏ ရပ်တည်မှု၊ ဂုဏ်သိက္ခာ၊ ကော်မတီ၏ စည်းမျဉ်းများနှင့် ကိုက်ညီခြင်း မရှိသော မည်သည့်အဖွဲ့ဝင် သို့မဟုတ် အဖွဲ့အစည်းကိုမဆို သတ်မှတ်ချက်များနှင့်အညီ စည်းကမ်းပိုင်းဆိုင်ရာ အရေးယူဆောင်ရွက်မှုများ ပြုလုပ်နိုင်သည်။

**အခန်း (၁၁)**

**အထွေထွေ**

၃၆။ အလုပ်အမှုဆောင်ကော်မတီသည် ကော်မတီရုံး၏ ဝန်ထမ်းများကို သတ်မှတ်ချက်နှင့်အညီ ခန်းထားရမည်။ ကော်မတီရုံးသည် အတွင်းရေးမှူးများအဖွဲ့၏ လုပ်ငန်းများကို တာဝန်ခံ ဆောင်ရွက် ရမည်။

၃၇။ ဝန်ကြီးဌာနသည် ဤဥပဒေပါ လုပ်ငန်းတာဝန်များကို ကော်မတီကထိရောက်စွာ အကောင် အထည်ဖော် ဆောင်ရွက်နိုင်ရေးအတွက် လိုအပ်သည်များကို ပေါင်းစပ်ညှိနိုင်း ထောက်ပံ့ကူညီ ပေးရမည်။

၃၈။ နိုင်ငံ့ဝန်ထမ်းမဟုတ်သော နာယကအဖွဲ့ဝင်များ၊ ကော်မတီဝင်များနှင့် အလုပ်အမှုဆောင် ကော်မတီဝင်များသည် ပြည်ထောင်စုအစိုးရအဖွဲ့၏ သဘောတူညီချက်ဖြင့် ဝန်ကြီးဌာနက သတ်မှတ် ထားသည့် ချီးမြှင့်ငွေနှင့် စရိတ်များကို ခံစားခွင့်ရှိသည်။

၃၉။ ဤဥပဒေပါ ပြဋ္ဌာန်းချက်များကို အကောင်အထည်ဖော်ဆောင်ရွက်ရာတွင် -

- (က) ဝန်ကြီးဌာနသည် နည်းညပဒေများ၊ စည်းမျဉ်းနှင့်စည်းကမ်းများကို ပြည်ထောင်စု အစိုးရအဖွဲ့၏ သဘောတူညီချက်ဖြင့် ထုတ်ပြန်နိုင်သည်။
- (ခ) ကော်မတီနှင့် ဝန်ကြီးဌာနတို့သည် အမိန့်ကြော်ပြာစာ၊ အမိန့်၊ ညွှန်ကြားချက်နှင့် လုပ်ထုံး လုပ်နည်းများကို ထုတ်ပြန်နိုင်သည်။

ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေအရ ကျွန်ုပ်လက်မှတ်ရေးထိုး သည်။

(ပုံ) သိန်းစိန်  
နိုင်ငံတော်သမ္မတ  
ပြည်ထောင်စုသမ္မတမြန်မာနိုင်ငံတော်